



گورنر KATHY HOCHUL

فوری ریلیز کے لیے: 15/4/2025

گورنر HOCHUL نے ماؤنٹ ورنون میں پانی کے بنیادی ڈھانچے کے طویل عرصے سے جاری مسائل کے حل کے لیے، تین سالہ پیش رفت کا جشن منایا

تھرڈ اسٹریٹ سیور پروجیکٹ کی تکمیل ریاست کی تاریخی \$150 ملین کی ماحولیاتی انصاف کی سرمایہ کاری میں ایک اہم سنگ میل ہے

ماؤنٹ ورنون بیلدی بومز پائلٹ پروگرام پر تعمیراتی کام مکمل کر لیا گیا ہے تاکہ گھروں کے اندر گندے پانی کے بنیادی ڈھانچے کو بہتر بنایا جا سکے

گندے پانی اور طوفانی پانی کے مسائل سے نمٹنے کے لیے، پینے کے پانی کی سیسے کی سروس لائنز ہٹانے کے لیے دیگر اقدامات زیر تکمیل

گورنر Kathy Hochul (کیتھی ہوکل) نے آج ریاست نیو یارک کی \$150 ملین کی تاریخی سرمایہ کاری اور ماؤنٹ ورنون شہر اور ویسٹ چیپٹر کاؤنٹی کے ساتھ شراکت داری کے تحت کمیونٹی میں پانی کے بنیادی ڈھانچے سے متعلق دیرینہ مسائل کے حل کے لیے کئی سالہ نفاذ کے منصوبے میں اہم سنگ میل کی تکمیل اور مسلسل جاری پیش رفت کا جشن منایا۔ ریاست کی جانب سے تیز رفتار فنڈنگ اور منصوبہ بندی کی کارروائیوں نے تھرڈ اسٹریٹ سیور پروجیکٹ (Third Street Sewer Project) اور بیلدی بومز پائلٹ پروگرام (Healthy Homes Pilot Program) جیسے اہم پروجیکٹس میں تعمیری کام کی تکمیل ممکن بنائی ہے۔ شہر بھر میں پانی کے بنیادی ڈھانچے کی مرمت اور سیسے کی پائپ لائنز کی تبدیلی کا اضافی کام بھی جاری ہے۔

"ماؤنٹ ورنون میں جاری پیش رفت، ماحولیاتی انصاف کی ایک بڑی کامیابی ہے اور اس بات کی ایک مثال ہے کہ جب وفاقی، ریاستی، اور مقامی حکومتیں مل کر کئی دہائیوں کی غفلت اور سرمایہ کاری کی کمی پر قابو پانے کے لیے کام کریں، تو کیا کچھ انجام دیا جا سکتا ہے،" گورنر Hochul (ہوکل) نے کہا۔ "مجھے اس تاریخی شراکت داری اور ایجنسیوں کے باہمی تعاون پر بے حد فخر ہے جو طویل عرصے سے التوا کے شکار اس بنیادی ڈھانچے میں بہتریوں کے اقدامات ممکن بنا رہے ہیں، جب کہ ہم ایک زیادہ محفوظ اور صحت مند ماؤنٹ ورنون کمیونٹی کی جانب بڑھ رہے ہیں۔"

ویسٹ چیپٹر کاؤنٹی کے ایگزیکٹو Ken Jenkins (کین جینکنز) نے کہا، "آج ہم ماؤنٹ ورنون میں پانی کے بنیادی ڈھانچے کے مسائل اور دیرینہ ماحولیاتی انصاف کے خدشات کے حل کی جانب ہونے والی اہم پیش رفت کا جشن منا رہے ہیں۔ تھرڈ اسٹریٹ سیور پروجیکٹ مختلف حکومتی سطحوں کے درمیان ایک مشترکہ کوشش ہے، جو بالآخر ماؤنٹ ورنون میں رہنے والے ہمارے ویسٹ چیپٹر کے شہریوں کے لیے ایک زیادہ مضبوط اور صحت مند کمیونٹی کے نتیجے کی صورت میں سامنے آئے گی۔ ہم گورنر Hochul (ہوکل) کا شکریہ ادا کرتے ہیں کہ انہوں نے پرانے اور ناکام ہوتے ہوئے پانی کے بنیادی ڈھانچے کی بحالی میں قیادت کا کردار ادا کیا ہے، اور ہم اس پروجیکٹ کی تکمیل کے لیے مل جل کر کام کرنے کے منتظر ہیں۔"

ماؤنٹ ورنون شہر کی میئر **Shawyn Patterson-Howard** (شائن پیٹرسن-ہاورڈ) نے کہا، "ہم گورنر Kathy Hochul (کیتھی ہوکل) اور ان کی انتظامیہ کی جانب سے ماؤنٹ ورنون شہر کے لیے غیر متزلزل عزم پر تہ دل سے شکر گزار ہیں۔ \$150 ملین کی تاریخی سرمایہ کاری، اس کے ساتھ ہی \$10 ملین کا WQIP، نیز \$3 ملین کا بیلدی بومز پائلٹ پروگرام، \$2 ملین کا لیڈ سروس لائن ریپلیسمنٹ پروگرام، اور \$3 ملین کا گرین انفراسٹرکچر گرانٹ پروگرام، سے ہمارے شہر، ویسٹ چیپٹر کاؤنٹی اور ریاست نیو یارک کے درمیان ایک انقلابی تبدیلی لانے والی شراکت داری کی نمائندگی ہوتی ہے۔ ان سرمایہ کاریوں سے لوگوں کی زندگیاں بدل رہی ہیں اور ہمارے شہریوں کو اُن کی عزتِ نفس واپس لوٹائی جا رہی ہے۔ تھرڈ اسٹریٹ سیور پروجیکٹ کی تکمیل اور بیلدی بومز پائلٹ پروگرام کا آغاز اس بات کی مضبوط مثالیں ہیں کہ جب ریاستی اور مقامی حکومتیں ہاتھوں میں ہاتھ ڈال کر ساتھ چلیں تو ہم کیا نتائج حاصل کر سکتے ہیں۔ جیسے کہ ہم پرانے بنیادی ڈھانچے کی مرمت اور سیسے کے پائپ کی جامع تبدیلی کی منصوبہ بندی جیسے اہم کاموں کو جاری رکھے ہوئے ہیں، تو ہم اس نسل کے لیے بھی اور اُنے والی نسل کے لیے بھی، ایک زیادہ صحت مند، محفوظ، اور مضبوط ماؤنٹ ورنون کی تعمیر کے اپنے عزم پر قائم ہیں۔"

نمائندہ George Latimer (جارج لے ٹیمر) نے کہا، "یہ ماؤنٹ ورنون اور ویسٹ چیپٹر کاؤنٹی کے لیے ایک بڑی خوشخبری ہے، اور ہماری کمیونٹی میں اس بنیادی ڈھانچے میں سرمایہ کاری پر، میں گورنر Hochul (ہوکل) کا شکریہ ادا کرتا ہوں۔ کاؤنٹی، شہر، اور ریاستی حکومتوں کے درمیان قائم ہونے والی ایک اختراعی شراکت داری کے باعث ان پروجیکٹس کا تیزی سے آغاز ممکن ہوا، اور ہم اس شراکت داری کے فوائد پہلے ہی دیکھ رہے ہیں۔ محفوظ اور صاف پینے کے پانی تک رسائی، رہائشیوں کا حق ہے اور یہ پروجیکٹ اس مقصد کے حصول کی جانب ایک بڑا قدم ہے۔ ہماری کمیونٹیز میں بنیادی ڈھانچے میں سرمایہ کاری اور ماحولیاتی بہتری کے لیے میں آواز بلند کرتا رہوں گا اور اپنے نئے کردار میں بھی نیو یارک کے 16 ویں ڈسٹرکٹ کی خدمت کی خاطر گورنر اور ریاستی حکام کے ساتھ مل کر کام کرتا رہوں گا۔"

اپریل 2022 میں پہلی بار اعلان کردہ ریاست نیو یارک کی [\\$150 ملین کی سرمایہ کاری](#) اور ماؤنٹ ورنون اور ویسٹ چیپٹر کاؤنٹی کے ساتھ سہ فریقی شراکت داری کا مقصد یہ تھا کہ ان آبی اور صحت عامہ کے مسائل کو حل کیا جائے جو کئی دہائیوں سے اس شہر کو درپیش تھے، اور اس کا مقصد پانی کے پرانے اور ناکام بنیادی ڈھانچے کو جدید بنانا ہے۔

اس ریاست-کاؤنٹی-شہر کی اختراعی شراکت داری کو ایک مفاہمت کی یادداشت (Memorandum of Understanding, MOU) کی شکل میں یادگار بنایا گیا تھا تاکہ ترجیحی منصوبوں کو تیز کیا جا سکے اور شہر بھر کی اس کوشش کے لیے کرداروں، ذمہ داریوں اور دستیاب فنڈنگ کا خاکہ بنایا جا سکے۔ یہ MOU سہ فریقی شراکت داری کو باضابطہ شکل دیتا ہے، جس میں تھرڈ اسٹریٹ سیور کی بہتری سے متعلق انجینئرنگ، ڈیزائن، اور تعمیراتی کام کے لیے فنڈز کے استعمال کو بھی شامل کیا گیا ہے۔

محکمہ ماحولیاتی تحفظ (Department of Environmental Conservation, DEC) کی قائم مقام کمشنر Amanda Lefton (امانڈا لیفٹن) نے کہا، "گورنر Hochul (ہوکل) کی قیادت میں اور اپنے شراکت داروں، یعنی ماؤنٹ ورنون، ویسٹ چیپٹر کاؤنٹی، اور EFC کے ساتھ مل کر، DEC کی جانب سے پائیدار حل کی جانب پیش رفت کی جا رہی ہے تاکہ دیرینہ عدم مساوات کا ازالہ کیا جا سکے اور ماحولیاتی انصاف کو ترجیح دی جا سکے۔ تھرڈ اسٹریٹ سیور پروجیکٹ کی تکمیل اور اس کمیونٹی میں ہونے والی دیگر اہم پیش رفت اس بات کی علامت ہے کہ ایسی پسماندہ کمیونٹیز جو اکثر نظر انداز ہو جاتی ہیں، ان میں سرمایہ کاری کے ذریعے نیو یارک کے تمام شہریوں کی صحت اور حفاظت کو یقینی بنانے کے لیے، ریاست پُر عزم ہے۔"

ماحولیاتی سہولت گاہوں کی کارپوریشن (Environmental Facilities Corporation, EFC) کی صدر اور CEO Maureen A. Coleman (مورین اے کولمین) نے کہا، "جن تبدیلی لانے والے پروجیکٹس کا آج ہم جشن منا رہے ہیں، یہ صرف عارضی جوڑتوڑ والی مرمتیں نہیں ہیں۔ یہ گورنر Hochul (ہوکل) کی اس حکمت عملی کا حصہ ہیں جس کا مقصد یہ ہے کہ شہر بھر میں دیرینہ ماحولیاتی مسائل کو حقیقی اور دیرپا حل کے ذریعے دور کیا جائے۔ یہی وہ کام ہے جس کے لیے EFC قائم کیا گیا تھا کہ اہم نوعیت کے مالی وسائل کی فراہمی کے ذریعے ضرورت اور عمل کے درمیان خلا کو پُر کیا جائے، خاص طور پر اُن کمیونٹیز میں، جو ماضی میں مسلسل نظر انداز

کی گئی ہیں۔ ریاست کی \$150 ملین کی یہ سرمایہ کاری صرف تعمیرات کی فنڈنگ نہیں ہے بلکہ یہ وقار کی بحالی، معیار زندگی میں بہتری، اور ماؤنٹ ورنون میں وہ گنجائش پیدا کرنے کا کام ہے جو اسے آئندہ نسلوں کے لیے ترقی حاصل کرنے کی خاطر درکار ہے۔"

گھروں اور کمیونٹی کی تجدید (Homes and Community Renewal) کی کمشنر RuthAnne Visnauskas (رُتھ این ویناسکس) نے کہا، "ریاست نیو یارک، ویسٹ چیپٹر کاؤنٹی، اور ماؤنٹ ورنون شہر کے درمیان شراکت داری کی بدولت، تھرڈ اسٹریٹ سیور پروجیکٹ اور ماؤنٹ ورنون ہیلڈی ہومز پائلٹ پروگرام سے گھروں کو محفوظ بنایا جا رہا ہے، ہزاروں رہائشیوں کے معیار زندگی میں بہتری لانے میں مدد دی جا رہی ہے، اور اس پورے شہر کے گلی کوچوں کے بنیادی ڈھانچے کو مضبوط بنایا جا رہا ہے۔ ایسے پروجیکٹس کے ذریعے ہم یہ ظاہر کر رہے ہیں کہ گورنر Hochul (ہوکل) کی \$150 ملین کی تاریخی سرمایہ کاری سے کس طرح ان ماحولیاتی ناانصافیوں کا ازالہ کیا جا رہا ہے جو اس شہر کو طویل عرصے سے درپیش رہی ہیں۔"

محکمہ صحت کے کمشنر Dr. James McDonald (جیمز میکڈونلڈ) نے کہا، "یہ اس کمیونٹی کے لیے صحت عامہ کی ایک عظیم کامیابی ہے، جو گورنر Hochul (ہوکل) کی قیادت اور ماؤنٹ ورنون شہر، ویسٹ چیپٹر کاؤنٹی، اور ہمارے وفاقی شراکت داروں کے درمیان تعاون کے باعث ممکن ہوئی ہے۔ اس کمیونٹی میں، سیسے کی سروس لائنز کی نشاندہی کے ذریعے، صحت سے متعلق عدم مساوات کا مزید خاتمہ کرنے کے لیے محکمہ صحت پُر عزم ہے، کیونکہ یہ نشاندہی، اس تبدیلی کے لیے اور ماؤنٹ ورنون کے رہائشیوں کی مجموعی صحت کے لیے نہایت اہم ہے۔"

سینیٹ کی اکثریتی لیڈر Andrea Stewart-Cousins (اینڈریا اسٹیورٹ-کوزنز) نے کہا، "میئر Shawn Patterson-Howard (شائن پیٹرسن ہاورڈ) نے تھرڈ اسٹریٹ سیور پروجیکٹ اور ہیلڈی ہومز اقدام کو ترجیح دی ہے، جس کے نتیجے میں ماؤنٹ ورنون کے لیے ان سنگ میل کو عبور کرنے کے مرحلے کی تکمیل ممکن ہو سکی ہے۔ یہ پروجیکٹ اس بات کی ایک مثال ہے کہ جب تمام سطحوں پر حکومت مل کر کام کرے تو کیا کچھ حاصل کرنا ممکن ہو سکتا ہے۔ گورنر اور ریاستی قانون ساز اسمبلی نے نیو یارک کے پانی کے بنیادی ڈھانچے میں تاریخی سرمایہ کاری کو یقینی بنایا ہے، جو اس بات کا اعتراف ہے کہ صاف پانی کوئی آسائش نہیں ہے بلکہ نیو یارک کے ہر شہری کا حق ہے۔ \$150 ملین کی اس شراکت داری کے ذریعے سے، جس میں \$9 ملین کے کلین واٹر انفراسٹرکچر ایکٹ فنڈز کا استعمال بھی شامل ہیں، ہم نے ایسا قابل اعتماد بنیادی ڈھانچہ فراہم کرنے کا وعدہ کیا تھا جو کئی دہائیوں کی غفلت کا ازالہ کرے۔ آج، ہم اپنا وہ وعدہ پورا کر رہے ہیں۔"

تھرڈ اسٹریٹ سیور پروجیکٹ

تھرڈ اسٹریٹ پروجیکٹ میں ایک نیا زیر زمین پمپنگ اسٹیشن، ویسٹ تھرڈ اسٹریٹ پر تقریباً 400 فٹ لمبی سیور پائپ لائن اور ایک ہنگامی جنریٹر شامل ہے۔ ماؤنٹ ورنون کے ہزاروں رہائشی ٹوٹی پھوٹی اور طویل عرصے سے نظر انداز شدہ سیور لائنوں والے بنیادی ڈھانچے کے اثرات برداشت کر رہے تھے، یہ پروجیکٹ ان شہریوں کو گندے پانی کی نکاسی کی قابل اعتماد سروس اور بہتر معیار زندگی فراہم کرتا ہے۔ تیز رفتار منصوبہ بندی اور ڈیزائن کرنے کے عمل کے بعد، مکمل ہونے والے اس کام سے اس علاقے میں طویل عرصے سے جاری سیلاب چڑھ آنے اور گندے پانی کے اُبلنے کے مسائل میں کمی آئے گی۔ اس پروجیکٹ سے قریبی رہائشیوں کے لیے قابل اعتماد نکاسی آب کی سہولت یقینی بنائی گئی ہے، جنہیں بہتریوں کے ان اقدامات سے پہلے عارضی پمپس اور تھرڈ اسٹریٹ کے بیچ میں قائم ایک عارضی نظام کے ذریعے خدمات فراہم کی جا رہی تھیں۔ شہر بھر میں بنیادی ڈھانچے کی بہتریوں کے اضافی اقدامات کی منصوبہ بندی کی گئی ہے، جو پانچ سے سات سال کے عرصے میں مرحلہ وار مکمل ہوں گی، جن میں شہر کے بنیادی ڈھانچے کی سب سے اہم ترین ضروریات کو ترجیح دی جائے گی۔

ماؤنٹ ورنون صحت مند گھر پہل کاری

ماؤنٹ ورنون ہیلڈی ہومز پائلٹ پروگرام میں شامل 24 کم سے درمیانی آمدنی والے گھروں میں تعمیراتی کام مکمل ہو چکا ہے۔ \$3 ملین کا یہ پروگرام، جو ریاست نیو یارک میں گھروں اور کمیونٹی کی تجدید کے دفتر برائے پائیدار گھر اور کمیونٹیز (Resilient Homes and Communities, RHC) کے تحت چلایا جا رہا ہے، ریاست کی \$150 ملین کی سرمایہ کاری کے علاوہ ہے، اور ان علاقوں میں رہائشی سیور سے متعلق بہتریوں کے اقدامات فراہم کرتا ہے

جہاں گندے پانی کے واپس بہاؤ کا خطرہ زیادہ ہوتا ہے۔ حال ہی میں مکمل ہونے والے اس پائلٹ میں اُن جائیدادوں کو ہدف بنایا گیا ہے جو اکثر متاثر ہوتی ہیں اور سب سے زیادہ خطرے میں ہیں۔ یہ پروجیکٹ نیو یارک کو اس مقصد کے حصول میں مدد دیتا ہے کہ ایسے مکانات بنائے جائیں جو موسمیاتی تبدیلیوں کا مقابلہ کر سکیں، جبکہ ایسی کمیونٹیز کو ترجیح دی جائے جنہیں ماضی میں نظر انداز کیا گیا تھا۔

منظور شدہ گھروں میں درج ذیل بہتریاں کی گئی ہیں:

- سینیٹری سیور بیک فلو کی روک تھام کے نئے آلات؛
- گندے پانی کی نکاسی میں بہتریوں کے اقدامات؛
- پورے گھر کے پانی کی فلٹریشن کے نئے نظام؛
- دو کی تعداد تک، کم بہاؤ والے بیت الخلاؤں کی تبدیلی؛
- گندے پانی کے سیلاب آنے سے نقصان یا کائی آنے کے بعد صفائی اور تدارک؛ اور
- خطرات کے دیگر ماحولیاتی تدارک جیسے کہ سیسے پر مبنی پینٹ یا ایسیسٹوس۔

پورے نظام کی زیر تکمیل مرمتیں

2023 میں پروجیکٹس کا فوری آغاز کر دیا گیا، جس میں CWIA گرانٹس سے حاصل کردہ \$5 ملین کی مدد سے 33 ترجیحی پروجیکٹس کو فنڈ فراہم کیا گیا تھا تاکہ تقریباً 200 میل طویل طوفانی اور سینیٹری سیور لائنوں کی مرمت کی جا سکے۔ اس کے علاوہ، DEC کے پانی کے معیار کے بہتری کے پروجیکٹ (Water Quality Improvement Project, WQIP) پروگرام سے \$10 ملین کی سرمایہ کاری کی گئی تھی تاکہ ان سیور کلیکشن لائنوں کا جامع تجزیہ، اصلاحی ڈیزائن، اور مکمل مرمت کی جا سکے جو غیر صاف شدہ گندا پانی دریائے ہچسن میں خارج کرتی ہیں۔ اب تک 40 میل طویل سیور کی صفائی اور 10 میل طویل سیور کی مرمت مکمل ہو چکی ہے، جس سے شہر میں گندا پانی ابلنے کے واقعات میں 90 فیصد کمی آئی ہے۔

EFC نے کام کی رفتار بڑھانے کے لیے انجینئرنگ کنسلٹنٹ کی خدمات سمیت انتظامی خدمات کے لیے اضافی \$2 ملین مختص کیے ہیں۔ ماؤنٹ ورنون اور DEC ایک عدد \$1 ملین کے اثاثہ جات انتظامی پروگرام پر کام کر رہے ہیں، جس کا مقصد شہر کے پانی کے بنیادی ڈھانچے کی فہرست تیار کرنا، اس کا جائزہ لینا، اس پر نظر رکھنا، اور طویل مدتی بنیاد پر ماؤنٹ ورنون کے پانی کے معیار کے بنیادی ڈھانچے کے لیے فنڈنگ اور مرمت کا منصوبہ تیار کرنا ہے۔ اس کے علاوہ، ایڈیسن ایونیو پر ایک پمپ اسٹیشن کی دوبارہ تعمیر کا ایک پروجیکٹ بھی پیش رفت کر رہا ہے۔

فورٹھ اسٹریٹ پارک میں طوفانی پانی کے انتظام اور احیائے نو کے لیے گرین بنیادی ڈھانچے کا پروجیکٹ ریاست کی \$150 ملین کی سرمایہ کاری کے علاوہ، EFC نے شہر کو گرین انویشن گرانٹ پروگرام (Green Innovation Grant Program) کے تحت \$3 ملین کی گرانٹ بھی فراہم کی ہے۔ اس پروجیکٹ میں سبز بنیادی ڈھانچے کے لیے تخلیقی طریقے شامل ہیں جیسے بایوریتشن، برساتی پانی کے لیے باغات، اور پانی جذب کرنے والی سڑکیں، جو فورٹھ اسٹریٹ پارک میں سیلاب کے مسائل میں کمی لائیں گے اور دریائے ہچسن کے پانی کے معیار کو بہتر بنائیں گے، جب کہ کمیونٹی کے تفریحی مقام کی تزئین و آرائش اور خوبصورتی میں بھی اضافہ کریں گے۔

سیسے کی سروس لائن کی تبدیلی

DOH کی جانب سے ماؤنٹ ورنون بورڈ آف واٹر سپلائی (Mount Vernon Board of Water Supply, MVBWS) کے ساتھ ان کے سیسے کی سروس لائن انویشن پروجیکٹ پر فعال طور پر کام کیا جا رہا ہے۔ 14 ستمبر 2022 کو ماؤنٹ ورنون نے EFC کے ساتھ ابتدائی \$1 ملین کی گرانٹ فنانسنگ کا معاہدہ منظور کیا تھا جبکہ اضافی \$1 ملین کی گرانٹ 15 اگست 2024 کو منظور کی گئی تھی۔ MVBWS نے اپنے پانی کے 12,500 سے زائد اکاؤنٹس کے ریکارڈ کا جائزہ لے کر انویشن کا عمل شروع کیا تھا۔ اب تک تقریباً 12,000 سروس لائن ریکارڈز کا جائزہ لیا گیا ہے، جن میں سے تقریباً 7,800 میں سیسے کی موجودگی کی نشاندہی ہوئی ہے۔ مکمل آرکائیو کے جائزے کے علاوہ، MVBWS نے اپریل 2024 میں عوامی معلوماتی خطوط اور [لیڈ سروس لائن پروگرام ویب سائٹ](#) کے اجراء کے ذریعے کمیونٹی کی شمولیت کی کوششیں بھی شروع کی ہیں، کیونکہ اس اقدام میں عوام کے ساتھ ہم آہنگی اس کی طویل مدتی کامیابی کے لیے نہایت اہم ہے۔

پانی کے معیار کے حوالے سے نیو یارک کا عزم
ریاست نیو یارک نے پانی کے بنیادی ڈھانچے میں اپنی معروف ملکی سرکردہ سرمایہ کاری میں مسلسل اضافہ جاری رکھا ہوا ہے، جس میں صرف ریاستی مالی سال 2024 میں مقامی پانی کے بنیادی ڈھانچے کے پروجیکٹس کے لیے EFC کی جانب سے \$2.2 بلین سے زیادہ مالی امداد شامل ہے۔ گورنر Hochul (بوکل) کی جانب سے مالی سال 2026 کے ایگزیکٹو بجٹ میں صاف پانی کے بنیادی ڈھانچے کے لیے \$500 ملین کی اضافی تجویز کے ساتھ، نیو یارک کی جانب سے 2017 سے اب تک پانی کے بنیادی ڈھانچے میں ریکارڈ \$6 ارب کی سرمایہ کاری ہو جائے گی۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)